


ಕರ್ನಾಟಕ ವಿಧಾನ ಪರಿಷತ್ತು

ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ	2198
ಮಾನ್ಯ ಸದಸ್ಯರ ಹೆಸರು	ಶ್ರೀ ಎಂ.ನಾಗರಾಜು (ವಿಧಾನ ಸಭೆಯಿಂದ ಚುನಾಯಿತರಾದವರು)
ಉತ್ತರಿಸಬೇಕಾದವರು	ಮಾನ್ಯ ಅಬಕಾರಿ ಸಚಿವರು
ಉತ್ತರಿಸಬೇಕಾದ ದಿನಾಂಕ	26.03.2026.

ಕ್ರ. ಸಂ	ಪ್ರಶ್ನೆ	ಉತ್ತರ
ಅ)	ರಾಜ್ಯದಲ್ಲಿ CL-2 Wine Shops ಗಳಲ್ಲಿ ಅಂಗಡಿ ಹೊರಗಡೆ ಆವರಣದಲ್ಲಿ /ಸಾರ್ವಜನಿಕರು ಒಡಾಡುವ ಸ್ಥಳದಲ್ಲಿಯೇ ಮದ್ಯ ಸೇವನೆ ನಡೆಯುತ್ತಿರುವ ಆರೋಪಗಳಿದ್ದು, ಈ ಕುರಿತು ಅಬಕಾರಿ ಇಲಾಖೆ ಕೈಗೊಂಡಿರುವ ಕ್ರಮಗಳು ಏನು; ಈ ಪ್ರಕ್ರಿಯೆಯಲ್ಲಿ ಅಂಗಡಿಗಳಿಗೆ ದಂಡ ಅಥವಾ ಪರವಾನಗಿ ರದ್ದು ಮಾಡಲಾಗುತ್ತಿದೆಯೇ;	ರಾಜ್ಯದಲ್ಲಿ ಸಿಎಲ್-2 (ಚಿಲ್ಲರೆ ಮದ್ಯ ಮಾರಾಟ ಸನ್ನದು)ಗಳಲ್ಲಿ ಸನ್ನದಿಗೆ ವಿಧಿಸಿರುವ ಷರತ್ತಿನನ್ವಯ ಮದ್ಯವನ್ನು ಪಾರ್ಸಲ್ ಮೂಲಕ ಮಾರಾಟ ಮಾಡಬೇಕಾಗಿದ್ದು ಸನ್ನದು ಆವರಣದಲ್ಲಿ ಕುಡಿಯಲು ಅವಕಾಶವಿರುವುದಿಲ್ಲ. ಸಿಎಲ್-2 (ಚಿಲ್ಲರೆ ಮದ್ಯ ಮಾರಾಟ ಸನ್ನದು) ಸನ್ನದಿನಲ್ಲಿ ನಿಯಮಬಾಹಿರವಾಗಿ ಸನ್ನದು ಆವರಣ/ಸನ್ನದಿಗೆ ಹೊಂದಿಕೊಂಡ ಸ್ಥಳದಲ್ಲಿ ಮದ್ಯ ಸೇವನೆಗೆ ಅವಕಾಶ ಕಲ್ಪಿಸಿದ್ದರ ವಿರುದ್ಧ ರಾಜ್ಯಾದ್ಯಂತ ಕಳೆದ ಮೂರು ವರ್ಷಗಳಲ್ಲಿ (2023-24 ಮತ್ತು 2024-25 ಜುಲೈ ರಿಂದ ಜೂನ್ ವರೆಗೆ ಹಾಗೂ 2025-26 ಜುಲೈ ರಿಂದ ಫೆಬ್ರವರಿ ಮಾಹೆವರೆಗೆ) ಒಟ್ಟು 1,857 ಸನ್ನದು ಷರತ್ತು ಉಲ್ಲಂಘನೆ ಪ್ರಕರಣಗಳನ್ನು ಕರ್ನಾಟಕ ಅಬಕಾರಿ ಕಾಯ್ದೆ, 1965 ರ ಕಲಂ 36 ರನ್ವಯ ದಾಖಲಿಸಲಾಗಿರುತ್ತದೆ. ದಾಖಲಿಸಿದ ಪ್ರಕರಣಗಳನ್ನು ದಂಡವಿಧಿಸಿ ಇತ್ಯರ್ಥಪಡಿಸಿ ಒಟ್ಟು 2.28 ಕೋಟಿ ರೂ.ಗಳನ್ನು ದಂಡದ ರೂಪದಲ್ಲಿ ವಸೂಲಿಸಲಾಗಿರುತ್ತದೆ. ನಿಯಮಬಾಹಿರವಾಗಿ ಸನ್ನದು ಆವರಣ/ಸನ್ನದುವಿಗೆ ಹೊಂದಿಕೊಂಡ ಸ್ಥಳದಲ್ಲಿ ಮದ್ಯ ಸೇವನೆಗೆ ಅವಕಾಶ ಕಲ್ಪಿಸಿದ
ಆ)	ಅಂಗಡಿಯೊಳಗೆ ಅಥವಾ ಹೊರಗಡೆ ಮದ್ಯ ಸೇವನೆಯ ಕುರಿತು ನಿಯಮಗಳ ಉಲ್ಲಂಘನೆ ನಡೆಯುತ್ತಿದ್ದರೂ ಅಂತಹ ಪ್ರಕರಣಗಳಲ್ಲಿ ಪರವಾನಗಿ ರದ್ದು ಮಾಡುವುದು ಅಥವಾ ಪರವಾನಗಿ ಜಪ್ತಿ ಮಾಡುವುದು ಯಾವ ಮಟ್ಟಿಗೆ ರಾಜ್ಯದಲ್ಲಿ ಜಾರಿಯಲ್ಲಿದೆ;	

		ಸಂಬಂಧ 2023-24 ನೇ ಸಾಲಿನಲ್ಲಿ 02, 2024-25 ನೇ ಸಾಲಿನಲ್ಲಿ 05 ಹಾಗೂ 2025-26 ಸಾಲಿನಲ್ಲಿ 01 ಹೀಗೆ ಕಳೆದ ಮೂರು ವರ್ಷಗಳಲ್ಲಿ ಒಟ್ಟು 08 ಸಿಎಲ್-2 ಸನ್ನದುಗಳನ್ನು ಅಮಾನತ್ತುಗೊಳಿಸಲಾಗಿರುತ್ತದೆ.
ಇ)	ಸಾರ್ವಜನಿಕರಿಂದ ಈ ರೀತಿಯ ದೂರುಗಳು ಬಂದಾಗ, ಅಬಕಾರಿ ಇಲಾಖೆ ಎಷ್ಟು ವೇಳೆಯಲ್ಲಿ ತನಿಖೆ ನಡೆಸಿ ಕ್ರಮ ಕೈಗೊಳ್ಳುತ್ತದೆ; ಈ ಪ್ರಕ್ರಿಯೆಯಲ್ಲಿ ಪಾರದರ್ಶಕತೆ ಕಾಪಡಿಕೊಳ್ಳಲಾಗುತ್ತಿದೆಯೇ? ಮಾಹಿತಿ ನೀಡುವುದು;	ಅಬಕಾರಿ ಇಲಾಖೆಯ ಅಧಿಕಾರಿಗಳು ವ್ಯಾಪ್ತಿಯ ಸನ್ನದು ಆವರಣಕ್ಕೆ ಅನಿರೀಕ್ಷಿತ ಭೇಟಿ ನೀಡಿ, ಸನ್ನದು ತಪಾಸಣೆಗೊಳಪಡಿಸಿ ಸಿಎಲ್-2 (ಚಿಲ್ಲರೆ ಮದ್ಯ ಮಾರಾಟ ಸನ್ನದು) ಸನ್ನದುದಾರರು ನಿಯಮಬಾಹಿರವಾಗಿ ಸನ್ನದು ಆವರಣ/ಸನ್ನದಿಗೆ ಹೊಂದಿಕೊಂಡ ಸ್ಥಳದಲ್ಲಿ ಮದ್ಯ ಸೇವನೆಗೆ ಅವಕಾಶ ಕಲ್ಪಿಸಿರುವುದು ಕಂಡುಬಂದಲ್ಲಿ ಹಾಗೂ ಸಾರ್ವಜನಿಕರಿಂದ ದೂರುಗಳು ಸ್ವೀಕೃತವಾದಲ್ಲಿ ವಿಳಂಬಕ್ಕೆ ಆಸ್ಪದವಿಲ್ಲದೇ ಸನ್ನದು ಮಳಿಗೆಗಳ ವಿರುದ್ಧ ಕರ್ನಾಟಕ ಅಬಕಾರಿ ಕಾಯ್ದೆ, 1965 ರನ್ವಯ ಪ್ರಕರಣಗಳನ್ನು ದಾಖಲಿಸಲಾಗುತ್ತಿದೆ. ವರ್ಷವಾರು ಮಾಹಿತಿಯನ್ನು ಅನುಬಂಧದಲ್ಲಿ ಒದಗಿಸಲಾಗಿದೆ.

ಆಇ 49 ಇಎಲ್‌ಕ್ಯೂ 2026


(ಆರ್.ಬಿ.ಸಿ.ಮೂರ್ತಿ)
ಅಬಕಾರಿ ಸಚಿವರು

